
Annotasiya Oxu, fərdin idraki, emosional, psixomotor bacarıqları olmaqla yanaşı, 
insanların anadangəlmə deyil, təhsilalma prosesində əldə etdikləri 
sosial bir ehtiyacdır. Həmçinin, fərdin dünyagörüşünə, bilik səviyyəsinə, 
ünsiyyətinə, idraki bacarıqlarına birbaşa təsir edən aktiv bir fəaliyyətdir. 
Bu baxımdan, oxuduğunu anlamaq və oxu savadlılığı beynəlxalq 
səviyyədə əhəmiyyətli hesab edilən və yoxlanılan bacarıqlardandır. Oxu 
savadlılığını yüksəltmək inkişaf etmiş ölkələrin təhsil siyasətində riyazi 
savadlılıqla birlikdə milli səviyyədə inkişaf etdirilməsi nəzərdə tutulan 
strateji hədəflərdən biridir. Bu sahə ölkəmizdə də milli prioritetlərdən 
birini təşkil etməkdədir. Bu mənada Azərbaycanın 2006 və 2009-cu 
illərdə PİSA, 2011-ci ildə TİMSS və PİRLS, 2016-cı ildə yenidən PİRLS 
beynəlxalq qiymətləndirmə imtahanlarında iştirak etməsi və Təhsil 
Nazirliyi tərəfindən müəllimlərin bu istiqamətdə ixtisasartırma 
kurslarına cəlb olunması təqdirəlayiqdir. Bu araşdırmanın məqsədi də 
azərbayacanlı şagirdlərin 2016-cı ildə iştirak etdiyi PİRLS imtahanının 
dörd səviyyə üzrə (aşağı, orta, yuxarı və yüksək) qiymətləndirmə 
meyarları ilə ibtidai təhsil səviyyəsində «Azərbaycan dili» fənninin 
məzmun standartlarının müqayisəli təhlilini apararaq, azərbaycanlı 
şagirdlərin nümayiş etdirdiyi nəticələri təhlil etmək, oxu savadlılığı 
baxımından formalaşmış və inkişaf etdirilməyə ehtiyac duyulan 
bacarıqlarına diqqəti yönəltməkdir. Məqalədə tədqiqat metodu olaraq 
keyfiyyət (qualitative) araşdırma metodundan istifadə edilərək rəsmi 
sənədlər, «Azərbaycan dili» fənninin kurikulumu, hesabatlar, PİRLS 
qiymətləndirmə standartları üçün əlaqədar internet resurslarının 
incələnməsi yolu izlənilmişdir. 

Elza Səmədli 

Azərbaycanlı şagirdlərin PİRLS-2016 nəticələrinin təhlili 


Giriş 

Oxu, fərdin idraki, emosional, psixomotor bacarıqlarına bağlı, insanların 
anadangəlmə deyil, təhsilalma prosesində əldə etdikləri bacarıq olmaqla yanaşı, 
eyni zamanda sosial bir ehtiyacdır. Fərdin dünyagörüşünə, bilik səviyyəsinə, 
ünsiyyətinə idraki bacarıqlarına birbaşa təsir edən aktiv bir fəaliyyətdir. Bu 
bacarıq sadəcə sürətli və ifadəli oxu (prozodi, vurğu, ton, pauza, ritm və s.] 
(Kuhn, Schüannenflugel və Meisinger 2010] ilə məhdudlaşmır, eyni zamanda 
oxuduğunu anlamaq, şərh etmək, ilkin bilikləri ilə əlaqələndirərək nəticə 
çıxarmaq, mühakimə yürütmək və ya tənqidi münasibət göstərmək kimi mühüm 
bacarıqların formalaşmasına da birbaşa təsir edir. Bu baxımdan, oxuduğunu an¬ 
lamaq və oxu savadlılığı beynəlxalq səviyyədə əhəmiyyətli hesab edilən və 
yoxlanılan bacarıqlardandır. 

Oxu savadlılığını yüksəltmək inkişaf etmiş ölkələrin təhsil siyasətində riyazi 
savadlılıqla birlikdə milli səviyyədə inkişaf etdilirməsi nəzərdə tutulan strateji 
hədəflərdən biridir. Ölkəmizdə də bu sahə milli prioritetlərdən birini təşkil 
etməkdədir. Bu mənada Azərbaycanın 2006 və 2009-cu illərdə PİSA, 2011-ci 
ildə TİMSS və PİRLS, 2016-cı ildə yenidən PİRLS beynəlxalq qiymətləndirmə 
imtahanlarında iştirak etməsi və Təhsil Nazirliyi tərəfindən müəllimlərin peşəkar 
hazırlığı istiqamətində ixtisasartırma kurslarına cəlb olunması təqdirəlayiqdir. 

Dördüncü siniflərdə (10-11 yaşlı şagirdlər arasında] oxu bacarığının və oxu 
məqsədlərinin ölçüldüyü PİRLS imtahanlarının nəticəsinə görə Azərbaycan 
2011-ci ildə 462, 2016-cı ildə isə 472 balla 50 ölkə arasında dünya üzrə orta 
baldan (500 bal] aşağı yer tutmuşdur. 1 

Bu imtahanların nəticələrinin müqayisəli təhlilinə dair hesabatdakı məlumata 
görə Azərbaycan eyni orta göstəriciyə sahib olan 13 ölkədən biridir 
(Martin&Mullis 2017;17, 31]. İmtahan nəticəsinin təhlilindəki maraqlı məqam¬ 
lardan biri gender baxımından dünya göstəricilərinə görə qız şagirdlərin oğlan 
şagirdlərdən 19 bal daha yüksək nəticə göstərmələridir. İmtahanlarda iştirak 
edən Azərbaycanlı şagirdlərin 47%-ni təşkil edən qızların 479 bal, 53%-ni təşkil 
edən oğlanların isə 466 bal topladıqları və 13 bal fərqlə qızların öndə olduqları 
müəyyən olmuşdur (Martin&Mullis 2017;36]. 

Bu araşdırmanın məqsədi Azərbayacanlı şagirdlərin 2016-cı ildə iştirak etdiyi 
PİRLS imtahanının dörd səviyyə üzrə (aşağı, orta, yuxarı və yüksək] 
qiymətləndirmə meyarları ilə ibtidai təhsil səviyyəsində «Azərbaycan dili» 
fənninin məzmun standartlarının müqayisəli təhlilini apararaq, azərbaycanlı 
şagirdlərin nümayiş etdirdiyi nəticələri təhlil etmək, oxu savadlılığı baxımından 
formalaşmış və inkişaf etdirilməyə ehtiyac duyulan bacarıqlarına diqqəti 
yönəltməkdir. 

Məqalədə tədqiqat metodu olaraq keyfiyyət (qualitative] araşdırma meto¬ 
dundan istifadə edilərək rəsmi sənədlər, «Azərbaycan dili» fənninin kurikulumu, 


1 http://timssandpirls.bc.edu/pirls2016/ international-results/ 

hesabatlar, PİRLS qiymətləndirmə standartları üçün əlaqədar internet resurs¬ 
larının incələnməsi yolu izlənilmişdir. 

Tədqiqatın sualları aşağıdakı kimi müəyyən edilmişdir: 

1. «Azərbaycan dili» fənninin kurikulumunda ibtidai təhsil səviyyəsində 
nəzərdə tutulan oxu məzmun xətti üzrə alt standartlar PİRLS imtahanında 
aşağı səviyyə üzrə sadə mətnlərdə gözlənilən oxu bacarıqları formalaş¬ 
dırmağa nə dərəcədə uyğundur? 

2. «Azərbaycan dili» fənninin kurikulumunda ibtidai təhsil səviyyəsində 
nəzərdə tutulan oxu məzmun xətti üzrə alt standartlar PİRLS imtahanında 
orta səviyyə üzrə nisbətən mürəkkəb mətnlərdə gözlənilən oxu bacarıqları 
formalaşdırmağa nə dərəcədə uyğundur? 

3. «Azərbaycan dili» fənninin kurikulumunda ibtidai təhsil səviyyəsində 
nəzərdə tutulan oxu məzmun xətti üzrə alt standartlar PİRLS imtahanında 
yüksək səviyyə üzrə nisbətən mürəkkəb mətnlərdə gözlənilən oxu 
bacarıqları formalaşdırmağa nə dərəcədə uyğundur? 

4. «Azərbaycan dili» fənninin kurikulumunda ibtidai təhsil səviyyəsində 
nəzərdə tutulan oxu məzmun xətti üzrə alt standartlar PİRLS imtahanında 
ən yüksək səviyyə üzrə nisbətən mürəkkəb mətnlərdə gözlənilən oxu 
bacarıqları formalaşdırmağa nə dərəcədə uyğundur? 

«Azərbaycan dili» fənni üzrə təhsil proqramında (kurikulum] oxunun 
məqsədləri aşağıdakı kimi müəyyənləşdirilmişdir: «Oxu şagirdlərin dil duyu¬ 
munun inkişafını, fikrin ifadə olunmasında sözün məna xüsusiyyətlərinin, cümlə 
və mətnin rolunun anlaşılmasını, lazımi vərdişlərin məqsədyönlü şəkildə 
təkmilləşdirilməsini, dilin gözəlliyinə, üslubi imkanlarının zənginliyinə 
şagirdlərin maraq və məhəbbətinin formalaşmasını təmin edir. Bu məzmun xətti 
müxtəlif üslublarda yazılmış mətnlərin məzmun və struktur elementlərinin 
müstəqil qavranılmasına imkan yaradır, ana dilinə, bu dildə yazılmış elmi-kütləvi 
və ədəbi-bədii nümunələrə marağı dərinləşdirməyə, ümumi nitq mədəniyyətinin 
inkişafı üçün lüğət ehtiyatını daha da zənginləşdirməyə xidmət edir». 

Təhsil proqramında ifadə edilən bu məqsəd ibtidai təhsil səviyyəsi üzrə 2 
əsas, 33 alt standartda (1-ci sinifdə 9, 2, 3, 4-cü siniflərdə 8 alt standart olmaq 
üzrə] öz əksini tapmışdır. Bu iki əsas standartdan biri 1-ci sinifdən 4-cü sinifə 
qədər 2.1. Qarşılaşdığı yeni sözlərin mənasını başa düşdüyünü nümayiş etdirir, 
ikincisi isə 1-ci sinifdə 2.2. Oxu texnikası və ilkin oxu bacarıqlarınayiyəyəndiyini 
nümayiş etdirir, 2-ci və 3-cü sinifdə 2.2. Oxu bacarıqlarına yiyələndiyini nümayiş 
etdirir, 4-cü sinifdə 2.2. Oxu vərdişlərinə yiyələndiyini nümayiş etdirir şəklində 
müəyyənləşdirilmişdir. 

İbtidai siniflərdə oxu məzmun xətti üzrə 2.1. əsas və buna bağlı alt standart¬ 
larda əsasən, yeni əşya və hadisələrin adlandırılması, yeni sözlərin mənasının 
müəyyənləşdirilməsi, izah edilməsi, fərqləndirilməsi, 2.2. əsas və buna bağlı alt 
standartlarda düzgün, sürətli və intonasiyalı oxu, mətnin məzmununu nəqletmə, 
mətnin müxtəlif (şəkilli, geniş, yaradıcı] planını tutma, əsas fikri müəyyən¬ 
ləşdirmə kimi idraki bacarıqlar nəzərdə tutulmuşdur (Ümumi təhsilin məzmun 
standartları, Bakı 2012, s. 12-18]. 

Azərbaycanlı şagirdlərin PİRLS-2016 nəticələrinin təhlili 


Oxunun mətnlə oxuyucu arasında interaktiv bir fəaliyyət olaraq təsvir edildiyi 
PİRLS-də isə oxu məqsədləri, əsasən, 2 istiqamətdə müəyyən edilmişdir. 

1. Oxu təcrübəsi qazanmaq üçün oxu; 

2. Məlumata tənqidi yanaşma və məlumatdan istifadə etmək üçün oxu 
(Martin&Mullis 2017, 49]. 

İmtahanın ölçdüyü idraki bacarıqlar isə oxuduğunu anlama istiqamətində 4 
idraki prosesi əhatə edir: 

1. Xatırlama; 

2. Birbaşa nəticə çıxarma; 

3. Şərhetmə və əlaqələndirmə; 

4. Dəyərləndirmə və tənqidi yanaşma. 

Məzmun etibarilə 10 ədəbi, 10 informativ mətndən ibarət olan, 2016-cı ildə 
keçirilən PİRLS imtahanında həmin 20 mətndən 8-i ənənəvi oxuma-anlamaya, 
4-ü həm ənənəvi, həm oxu savadlılığını, 8-i isə sadəcə oxu savadlılığını ölçməyə 
yönəlmişdir. 

PİRLS imtahanmdakı ədəbi mətnlər illüstrasiyalarla dəstəklənmiş qısa 
hekayələrdən və ya epizodlardan ibarətdir. Bu mətnlər təxminən 500 sözdən 
ibarət olmaqla məna baxımından aydın və sadə quruluşlu hekayələrdir. 10 ədəbi 
mətn müasir və ənənəvi mətndən ibarətdir. Mətnlər, əsasən, bir mövzu və ya in¬ 
formasiya ətrafında cərəyan edən bir-iki əsas hadisədən və ya bir-iki əsas 
xarakterdən ibarət süjet xətti əsasında qurulur. Mətnlərin dili gündəlik istifadə 
olunan sözlərdən və birbaşa məna çıxarılan cümlə quruluşundan ibarətdir. 
Nisbətən kompleks mətnlər, təxminən 800 söz həcmində olub, süjet xətti qoşa 
xarakterlər və bu xarakretlərin inkişaf etdirilərək, məna qatlarının kəşf olunması 
çərçivəsində qurulur. Mətnin abzasları dialoq, yumor, hekayə kimi müxtəlif üs¬ 
lublardan ibarətdir (Martin&Mullis 2017, 51]. 

Məlumatlandırıcı mətnlər bioqrafiya, əsaslandırıcı esse (persuasive essay], 
təlimat, müzakirələr və s. formatından ibarət olur. Məlumatlandırıcı mətnlərdə 
müxtəlif illüstrasiyalar, diaqramlar, xəritələr, şəkillər və ya cədvəllər kimi 
təqdimedici elementlər olur. Bu mətnlər elmi, etnoqrafik, bioqrafik, tarixi 
məlumatları əhatə edir. Mətnlər quruluş baxımından müxtəlif olur. Məsələn, 
məlumatlar alt başlıqlarla və ya kiçik qutular içində verilir. Bu mətnlər də, 
təxminən 400-500 sözdən ibarət, məna baxımından aydın və sadə quruluşludur. 
Nisbətən kompleks [mürəkkəb] mətnlər 600-900 sözdən ibarət olmaqla, kon¬ 
septual olaraq daha çox diqqət tələb edir, bəzi parçalar sətraltı detalları, vacib 
rəqəmləri, xülasələri və texniki ideyaları əhatə edir. Məlumatlandırıcı mətnlərdə 
mürəkkəb cümlə quruluşları və tanış olmayan sözlər ola bilər (Martin&Mullis 
2017, 51]. 

PİRLS imtahanı bu 4 idraki prosesi 4 beynəlxalq səviyyə (International Bench- 
marks] üzrə yoxlayır. Cədvəl 1 -də hər səviyyə üzrə 4-cü sinif şagirdindən 
gözlənilən bacarıqlar meyarlar şəklində təsvir olunmuşdur. Azərbaycanlı 
şagirdlərin bu səviyyələr üzrə əldə etdikləri nəticələr Cədvəl 2 -də öz əksini 
tapmışdır. 

Cədvəl 1. (Martin&Mullis 2017, 52-53) 


625 

Ən yüksək 

Nisbətən mürəkkəb ədəbi mətnləri oxuduğu zaman şagird bacarmalıdır: 


səviyyə 

- hekayəyə əsaslanaraq obrazların səciyyəvi xüsusiyyətlərini, hisslərini, 
motivsiyalarını və hadisələrin səbəblərini təsvir etmək üçün obrazların 
hərəkətlərini və hekayədəki hadisələri şərh etməyi; 

- müəllifin dil və üslubi xüsusiyyətlərinin oxucu üzərindəki təsirini dəyərləndirməyi. 



Nisbətən mürəkkəb məlumatlandırıcı mətnləri oxuduğu zaman şagird bacarmalıdır: 



- mətnə əsaslanaraq, mətnin müxtəlif hissələrindəki kompleks məlumatı şərh 
etməyi və fərqləndirməyi; 

- hadisələrin ardıcıllığını və əlaqələrini açıqlamaq üçün mətndəki məlumatları 
əlaqələndirməyi; 

- müəllifin mövqeyini müəyyənləşdirmək üçün mətndəki yazılı və vizual elementləri 
dəyərləndirməyi. 

550 

Yüksək 

Nisbətən mürəkkəb ədəbi mətnləri oxuduğu zaman şagird bacarmalıdır: 


səviyyə 

- mətndə sətraltı verilmiş detalları və mühüm məqamları müəyyənləşdirməyi və 
fərqləndirməyi; 

- mətndəki hadisələr, məqamlar, məqsədlər arasındakı əlaqələri açıqlamaq üçün 
məna çıxarmağı və bunlara dair mətndən nümunələr verməyi; 

- hekayədəki hadisələri, obrazların xarakterlərini, mətndəki səciyyəvi 
xüsusiyyətlərini, hiss və duyğularını əlaqələndirməyi və şərh etməyi; 

- mətnin məsələn, bənzətmə, obrazlılıq kimi bəzi dil xüsusiyyətlərini xatırlamağı. 



Nisbətən mürəkkəb məlumatlandırıcı mətnləri oxuduğu zaman şagird bacarmalıdır: 



- qarışıq cədvəllər və anlaşılması çətin mətnlərdəki məlumatları ayırd etdirməyi və 
müəyyənləşdirməyi; 

- məlumatla əlaqədar səbəbləri göstərmək və izahatlar vermək üçün məntiqi 
əlaqələr quraraq nəticə çıxarmağı; 

- ideyalar arasındakı əlaqələri şərh etmək üçün vizual və mətndəki məlumatları 
əlaqələndirməyi; 

- məzmun və mətn xüsusiyyətlərini ümumiləşdirməyi və dəyərləndirməyi. 

475 

Orta 

Sadə və nisbətən mürəkkəb ədəbi mətnləri oxuduğu zaman şagird bacarmalıdır: 


səviyyə 

- mətndə açıqca ifadə olunmuş hiss, hadisə və məqamları xatırlamağı, müstəqil 
şəkildə təyin etməyi və ortaya çıxarmağı; 

- mətndəki atributlardan, hislər və əsas obrazların motivasiyalarından birbaşa məna 
çıxarmağı; 

- bariz səbəb-nəticələri şərh etməyi, faktları xatırlamağı və nümunələr verməyi; 

- mətnin dil xüsusiyyətlərini (frazeoloji birləşmələr, çoxmənalılıq və s.) xatırlamağı. 



Sadə və nisbətən mürəkkəb məlumatlandırıcı mətnləri oxuduğu zaman şagird 
bacarmalıdır: 



- mətndəki məlumatın 2 və ya 3 hissəsini təyin edib ortaya çıxarmağı; 

- faktlara əsaslanan izahatlar vermək üçün mətndən birbaşa nəticə çıxarmağı; 

- məlumatları hadisələrə görə uyğunlaşdırıb şərh etməyi. 

400 

Aşağı 

Sadə ədəbi mətnləri oxuduğu zaman şagird bacarmalıdır: 


səviyyə 

- mətndə açıq ifadə olunmuş məlumatı, davranış və məqamları və ya ideyanı təyin 
etməyi və ya xatırlamağı; 

- mətndə baş verən hadisələr, hərəkət və davranışların səbəbi haqqında birbaşa 
nəticə çıxarmağı; 

- hekayədəki hadisələri və əsas ideyaları şərh etməyi. 



Sadə məlumatlandıra mətnləri oxuduğu zaman şagird bacarmalıdır: 



- açıq şəkildə ifadə olunmuş məlumatın mətində və ya diaqram, cədvəl, sxem və s. 
formada müəyyənləşdirməyi; 

- mətndəki açıqlamalar, hərəkətlər və təsvirlər haqqında birbaşa nətcə çıxarmağı. 


Cədvəl 2. (Martin&Mullis 2017, 55) 


PİRLS səviyyələr 

Ən yüksək səviyyə 

(625 bal) 

Yüksək səviyyə 

(550 bal) 

Orta səviyyə 

(475 bal) 

Aşağı səviyyə 

(400 bal) 

Azərbaycanlı şagirdlərin 
nailiyyətləri 

2 (0.3) 

18(1.1) 

54 (2.0) 

81 (1.7) 

Beynəlxalq median 

10 

47 

82 

96 


Cədvəl 2-dən də göründüyü kimi, ən yüksək səviyyə üzrə beynəlxalq ortalama 
10 olduğu halda, Azərbaycan üzrə 5 dəfə az — 2, yüksək səviyyə üzrə beynəlxalq 
ortalama 47 ikən, Azərbaycan üzrə təxminən 2.5 dəfə az — 18, orta səviyyə 
üzrə beynəlxalq ortalama 82 ikən, Azərbaycan üzrə 54, aşağı səviyyə üzrə 
beynəlxalq ortalama 96 olduğu halda Azərbaycan üzrə 81-dir. Bu nəticə 
Azərbaycanlı şagirdlərin orta və aşağı səviyyədə belə beynəlxalq orta göstəricidən 
aşağı nəticə əldə etdiyini göstərir. 

Yuxarıda qeyd etdiyimiz kimi, PİRLS imtahanı, əsasən, xatırlama, birbaşa 
nəticəçıxarma, şərhetmə, əlaqələndirmə, dəyərləndirmə və tənqidi yanaşma 
bacarıqlarının səviyyəsini ölçür. Şagirdlərin əldə etdikləri nəticələr ibtidai siniflər 
üzrə oxu məzmun standartlarının formalaşdırdığı bacarıqlarla bilavasitə 
əlaqədardır. Bu əlaqənin müəyyən edilməsi üçün PİRLS imtahanının ölçdüyü 
idraki proseslərin və hər səviyyə üzrə 4-cü sinif şagirdindən gözlənilən 
bacarıqların Azərbaycandakı ümumi təhsilin I-IV siniflərində «Azərbaycan dili» 
fənni üzrə oxu standartlarında nəzərdə tutulan məzmun və bacarıqlarla müqayisə 
edilməsi və məzmun standartlarına uyğunlaşdırılınası şagirdlərin nəticələrinin 
yüksəldilməsi üçün vacib amillərdən biridir. 

Araşdırmanın tədqiqat sualları olan PİRLS imtahanında yoxlanılan səviyyələr 
üzrə idraki bacarıqlarla «Azərbaycan dili» fənninin proqramında ibtidai təhsil 
səviyyəsində nəzərdə tutulmuş oxu məzmun standartlarının müqayisəli 
cədvəlləri (3, 4, 5) və təhlillər verilmişdir. 

Cədvəl 3. PİRLS aşağı səviyyə üzrə sadə mətnlərdə gözlənilən oxu bacarıqlarının 
ibtidai təhsil səviyyəsi üzrə oxu alt standartları ilə müqayisəsi 


PİRLS aşağı səviyyə üzrə sadə 
mətnlərdə gözlənilən bacarıqlar 

1-ci sinif 

2-ci 

sinif 

3-cü 

sinif 

4-cü sinif 

Ədəbi mətndə açıq ifadə olunmuş 
məlumatı, davranış və məqamları, 
ideyanı təyin edir və ya xatırlayır 

2,2,4, Mətndəki əsas 
fikri müəyyənləşdirir 
və sadə formada 
ifadə edir 




Məlumatlandırıcı mətndə və ya 
diaqram, cədvəl, sxem vəs. 
müxtəlif formada açıq şəkildə 
verilən məlumatı xatırlayır və 
müəyyənləşdirir 





Ədəbi mətndə baş verən hadisələr, 
hərəkət və davranışların səbəbi 
haqqında birbaşa nəticə çıxarır 





Məlumatlandırıcı mətndəki açıq¬ 
lamalar, hərəkətlər və təsvirlər 
haqqında birbaşa nətcə çıxarır 





Hekayədəki hadisələri və əsas 
ideyaları şərh edir 




2.2,4, Mətnin ideyasını 
müəyyənləşdirir və obrazları 
sadə şəkildə səciyyələndirir 


Cədvəl 3-ü təhlil etdikdə, PİRLS-də aşağı səviyyədə oxu məqsədi və oxuduğunu 
anlama bacarığını ölçən 5 meyardan sadəcə birinin 1 və 4-cü siniflər üzrə nəzərdə 
tutulan oxu alt standartları ilə qismən uyğunlaşdığı (1-ci və 4-cü sinifdəki 2.2.4. 
alt standartı] məlum olur. PİRLS-də aşağı səviyyədəki digər 4 meyarın isə 
Azərbaycan dilindən oxu alt standartlarında əhatə olunmadığı görünür. 
Cədvəldən də aydın olduğu kimi, 2 və 3-cü siniflərin oxu standartlarında PİRLS 
imtahanında aşağı səviyyədə ölçülən mətndəki əsas hadisələr və ideyaların şərh 
olunması, oxunan mətndən müxtəlifyönlü nəticələr çıxarılması kimi oxuduğunu 
anlamağa yönələn bacarıqların formalaşdırılması nəzərdə tutulmamışdır. 

1-ci sinifdəki 2.2.5. (Mətnin məzmunu nəql edir) standartı ilə 2-ci sinifdəki 
2.2.4. (Mətnin əsas hissələrini seçib nəql edir) standartları da 2.2. Oxu bacarıqlarına 
yiyələndiyini nümayiş etdirir əsas standartına bağlı olaraq idraki proses 
baxımından xatırlama səviyyəsində olmasına baxmayaraq, oxuduğunu anlama 
bacarığından daha çox nəqletmə fəaliyyəti ilə danışma bacarığını inkişaf 
etdirməyə istiqamətlənmişdir. 

PİRLS imtahanında orta səviyyədə ölçülən oxu bacarığını qiymətləndirmə 
meyarları ilə ibtidai siniflər üzrə oxu standartlarının müqayisəli təhlili göstərir 
ki, sadəcə mətnin dil xüsusiyyətləri ilə əlaqədar meyar «Azərbaycan dili» fənni 
üzrə (ibtidai təhsil səviyyəsi] standartlarla uyğunluq təşkil edir. Oxuduğunu 

Cədvəl 4. PİRLS orta səviyyə sadə və nisbətən mürəkkəb mətnlər üzrə gözlənilən 
oxu bacarıqlarının ibtidai təhsil səviyyəsi üzrə oxu alt standartları ilə müqayisəsi 


PİRLS orta səviyyə üzrə 
gözlənilən oxu bacarıqları 

1-ci sinif 

2-ci sinif 

3-cü sinif 

4-cü sinif 

Mətndə açıqca ifadə olunmuş 
hiss, hadisə və məqamları 
xatırlayır, müstəqil şəkildə 
təyin edir və ortaya çıxarır 





Mətndəki atributlardan, hisslər 
və əsas obrazların 
motivasiyalarından birbaşa 
məna çıxarır 





Mətndə açıq şəkildə ifadə 
olunan səbəb-nəticə 
əlaqələlərini şərh 
edir, faktları xatırlayır və 
mətndən nümunələr verir 





Mətnin dil xüsusiyyətlərini 
(frazeoloji birləşmələr, 
çoxmənalılıq və s.) xatırlayır 

2,1,2, Mətndə 
müəyyən 
olunmuş sözləri 
yaxınmənalı 
sözlərin köməyi 
ilə izah edir 

2.1.2, Mətndə 
verilmiş 
yaxınmənalı və 
əksmənalı sözləri 
fərqləndirir. 

2.2.2. Mətndəki 
frazeoloji ifadələrin 
mənasını izah edir. 

2.1.2, Mətndə 
çoxmənalı sözləri 
fərqləndirir. 

2.1.3. Sözlərin 
həqiqi və məcazi 
mənasını 
fərqləndirir. 

2,1.2, Mətndə 

terminləri 

fərqləndirir. 

Mətndəki məlumatın 2 və ya 3 
hissəsini müəyyənləşdirir və 
ortaya çıxarır 





Faktlara əsaslanan izahatlar 
vermək üçün mətndən birbaşa 
nəticə çıxarır 





Məlumatları hadisələrə görə 
uyğunlaşdırır və şərh edir 






anlamağa dair meyarlarla oxu bacarığına yiyələnmə standartları birbaşa 
uyğunlaşmasa da, «Mətndə açıqca ifadə olunmuş hiss, hadisə və məqamları 
xatırlayır, müstəqil şəkildə təyin edir və ortaya çıxarır» meyarı 2-ci sinifdəki 2.2.3. 
Mətnin hissələrinə başlıqlar verməklə məzmuna aid sadə plan tutur, 3-cü sinifdəki 
2.2.3. Mətnin geniş planını tutur alt standartları ilə qismən uyğunluq təşkil edir. 
Belə ki, bu standartların reallaşdırılması zamanı istifadə ediləcək 5N1H/K (nə 
— mövzu, niyə — məqsəd, necə — başvermə tərzi, nə vaxt — hadisələrin ardı¬ 
cıllığı, harada — hadisələrin cərəyan etdiyi yer və kim — obrazların ortaya 
çıxarılması] mətn təhlili metodunun istifadəsi şagirdin oxuduğunu anlamasına 

Cədvəl 5. PİRLS yüksək səviyyə üzrə nisbətən mürəkkəb mətnlərdə gözlənilən oxu 
bacarıqlarının ibtidai təhsil səviyyəsi üzrə oxu alt standartları ilə müqayisəsi 


PİRLS yüksək səviyyə 
üzrə gözlənilən oxu bacarıqları 

1-ci sinif 

2-ci sinif 

3-cü sinif 

4-cü sinif 

Mətndə sətraltı verilmiş detalları və 
mühüm məqamları müəyyənləşdirir və 
fərqləndirir 





Mətndəki hadisələr, məqamlar, hisslər, 
məqsədlər arasındakı əlaqələri 
açıqlamaq üçün məna çıxarır və 
bunlara dair mətndən nümunələr verir 





Hekayədəki hadisələri, obrazların 
xarakterlərini, mətndəki səciyyəvi 
xüsusiyyətlərini, hiss və duyğularını 
əlaqələndirir və şərh edir 




2.2.5. Mətnin ideyasını 
müəyyənləşdirir və 
obrazları sadə şəkildə 
səciyyələndirir 

Mətnin, məsələn, tonlama, bənzətmə, 
obrazlılıq kimi bəzi dil xüsusiyyətlərini 
xatırlayır 




2.1.3, Mətndəki obrazlı 
ifadələri fərqləndirir 

Qarışıq cədvəllər və anlaşılması çətin 
mətnlərdəki məlumatları ayırd edir və 
müəyyənləşdirir 





Məlumatla əlaqədar səbəbləri 
göstərmək və izahatlar vermək üçün 
məntiqi əlaqələr quraraq nəticə çıxarır 





ideyalar arasındakı əlaqələri şərh 
etmək üçün vizual və mətndəki 
məlumatları əlaqələndirir 





Məzmun və mətn xüsusiyyətlərini 
ümumiləşdirir və dəyərləndirir 






və təhlil bacarığının formalaşmasına şərait yaradacaqdır. 

Orta səviyyəli meyarların oxu məzmun standartları ilə müqayisəsi, ibtidai 
siniflər üzrə oxu alt standartlarının şagirdlərdə uyğunlaşdırma, şərhetmə, birbaşa 
nəticəçıxarma, mətnin hissələrini müəyyənləşdirmə, mətndən nümunəvermə 
və s. kimi bacarıqların formalaşmasına şərait yaratmadığını da göstərir. 

Cədvəl 5-in təhlili göstərir ki, nisbətən mürəkkəb mətnlər üzrə Mətnin, 
məsələn, bənzətmə, obrazhhq kimi bəzi dil xüsusiyyətlərini xatırlayır meyarı 
«Azərbaycan dili» fənninin kurikulumundakı 2.1.3. Mətndəki obrazlı ifadələri 
fərqləndirir alt standartı ilə qismən uyğunluq təşkil edir. 

Cədvəl 6-nın təhlili göstərir ki, əslində, «Azərbaycan dili» fənninin 
proqramında ibtidai siniflər üçün nəzərdə tutulan oxu standartları PİRLS-in ən 

Cədvəl 6. PİRLS ən yüksək səviyyə üzrə nisbətən mürəkkəb mətnlərdə gözlənilən 
oxu bacarıqlarının ibtidai təhsil səviyyəsi üzrə oxu alt standartları ilə müqayisəsi 


PİRLS ən yüksək səviyyə üzrə gözlənilən oxu bacarıqları 

1-ci 

sinif 

2-ci 

sinif 

3-cü 

sinif 

4-cü 

sinif 

Hekayəyə əsaslanaraq obrazların səciyyəvi xüsusiyyətlərini, hisslərini, 
motivsiyalarını və hadisələrin səbəblərini təsvir etmək üçün obrazların 
hərəkətlərini və hekayədəki hadisələri şərh edir 





Müəllifin dil və üslubi xüsusiyyətlərinin oxucu üzərindəki təsirini 
dəyərləndirir 





Mətnə əsaslanaraq, mətnin müxtəlif hissələrindəki kompleks məlumatı 
şərh edir və fərqləndirir 





Hadisələrin ardıcıllığını və əlaqələrini açıqlamaq üçün mətndəki 
məlumatları əlaqələndirir 





Müəllifin mövqeyini müəyyənləşdirmək üçün mətndəki yazılı və vizual 
elementləri dəyərləndirir 






yüksək səviyyə üzrə ölçdüyü «oxuduğunu anlama» bacarıqları, qismən də olsa, 
«obrazların səciyyəvi xüsusiyyətlərini şərh edir» meyarı istisna olmaqla 
uyğunlaşmır. 

Nəticə və tövsiyələr 

Tədqiqatın nəticələri göstərir ki, daha əvvəl də qeyd etdiyimiz kimi PİRLS 
imtahanı, əsasən, xatırlama, birbaşa nəticəçıxarma, şərhetmə və əlaqələndirmə, 
dəyərləndirmə və tənqidi yanaşma bacarıqlarını ölçür. Şagirdlərin əldə etdikləri 
nəticələr ibtidai siniflər üzrə oxu məzmun standartlarının formalaşdırdığı 
bacarıqlarla bilavasitə əlaqədardır. Bu əlaqənin müəyyən edilməsi üçün PİRLS 
imtahanının ölçdüyü idraki proseslərin və hər səviyyə üzrə 4-cü sinif şagirdindən 
gözlənilən bacarıqların ümumi təhsilin I-IV siniflərində «Azərbaycan dili» fənni 
üzrə oxu standartlarında nəzərdə tutulan məzmun və bacarıqlarla müqayisə 
edilməsi, məzmun standartlarının uyğunlaşdırılınası şagirdlərin nəticələrinin 
yüksəldilməsi üçün vacib amillərdən biridir. Tədqiqatda PİRLS imtahanında 
yoxlanılan səviyyələr üzrə bacarıqlarla ibtidai təhsil səviyyəsində azərbaycanlı 
şagirdlərdə oxuduğu mətni anlama bacarığı üçün nəzərdə tutulmuş məzmun 
standartları müqayisəli şəkildə verilmişdir. 

Tədqiqatın nəticəsi göstərir ki, əslində, «Azərbaycan dili» fənni üzrə ibtidai 
siniflərdə oxuduğunu anlama ilə əlaqədar bir əsas standart nəzərdə tutul¬ 
mamışdır. İbtidai siniflərdə oxu üzrə əsas və alt standartların təhlili göstərir ki, 
2.1. əsas standartı və ona bağlı alt standartlar, əsasən, mətndəki yeni sözlərin 
frazeoloji birləşmələrin mənasının anlaşılmasına xidmət edir, hər 4 sinifdə də 
2.1. əsas standartına bağlı 2.1.1. alt standartında ifadə olunan bilik və bacarıq 
əsas standartla birbaşa əlaqəli deyildir. Məsələn, 4-cü sinifdəki 2.1.1. Mətndəki 


http://journal.edu.az 


21 





QİYMƏTLƏNDİRMƏ 


hadisələri həyat hadisələri ilə müqayisə edir alt standartı əsas standartda nəzərdə 
tutulan qarşılaşdığı yeni sözlərin mənasını başa düşmə ilə bilik və fəaliyyət 
baxımından uyğunlaşmır. 

1-ci sinifdəki 2.2.5. (Mətnin məzmunu nəql edir) standartı ilə 2-ci sinifdəki 
2.2.4. (Mətnin əsas hissələrini seçib nəql edir) standartları da 2.2. Oxu bacarıqlarına 
yiyələndiyini nümayiş etdirir əsas standartına bağlı olaraq idraki proses 
baxımından xatırlama səviyyəsində olmasına baxmayaraq, oxuduğunu anlama 
bacarığından daha çox nəqletmə fəaliyyəti ilə danışma bacarığını inkişaf 
etdirməyə yönəlmişdir. 

Orta səviyyədəki meyarların oxu məzmun standartları ilə müqayisəsi, ibtidai 
siniflər üzrə oxu alt standartlarının şagirdlərdə uyğunlaşdırma, şərhetmə, birbaşa 
nəticəçıxarma, mətnin hissələrini müəyyənləşdirmə, mətndən nümunəvermə 
və s. kimi bacarıqların formalaşmasına şərait yaratmadığını da göstərir. 

PİRLS imtahanında yüksək səviyyə üzrə müəyyən edilən sətraltı verilmiş 
detalları və mühüm məqamları müyyənləşdirir və fərqləndirir, hadisələr, məqamlar, 
hisslər, məqsədlər arasındakı əlaqələri açıqlamaq üçün məna çıxarır və bunlara 
dair mətndən nümunələr verir, hadisələri, obrazların xarakterlərini, mətndəki 
səciyyəvi xüsusiyyətlərini, hiss və duyğularını əlaqələndirir və şərh edir. Qarışıq 
cədvəllər və anlaşılması çətin mətnlərdəki məlumatları ayırd edir və müyyənləşdirir, 
səbəbləri göstərmək və izahatlar vermək üçün məntiqi əlaqələr quraraq nəticə 
çıxarır, ideyalar arasındakı əlaqələri şərh etmək üçün vizual və mətndəki 
məlumatları əlaqələndirir kimi idraki bacarıqların da ibtidai siniflər üzrə oxu alt 
standartlarında nəzərdə tutulmadığı məlum olmuşdur. 

Ən yüksək səviyyə üzrə ölçülməsi nəzərdə tutulan, hadisələrin səbəblərinin 
şərh olunması, əlaqləndirmə, dəyərləndirmə kimi yüksək idraki bacarıqlar da 
ibtidai sinif səviyyəsində «Azərbaycan dili» fənni üzrə alt standartlarda nəzərdə 
tutulmamışdır. 

Yuxarıda sadalanan bacarıqların Azərbaycanlı şagirdlərdə formalaşdırılması 
üçün məzmun standartlarının təkmilləşdirilməsinə, standartların həm dərslik 
müəllifləri, həm də fənn müəllimləri tərəfindən düzgün şərh edilərək real- 
laşdırılmasına və tədris prosesinin səmərəliliyinin təmin edilməsi üçün şagirdlər 
tərəfindən çətin mənimsənilən bacarıqların müəyyən edilərək bu istiqamətdə 
əsaslı işlər görülməsinə ciddi ehtiyac vardır. Bu məsələlərin müəllim hazırlığı 
proqramlarında öz əksini tapması, müəllimin bilmədiyi bir şeyi başqasına 
öyrədə bilməyəcəyi həqiqətinin qəbul edilərək, bakalavriat və magistratura 
səviyyələrində keyfiyyətli kadr hazırlığı təmin edilməlidir. 

